

**“मीठे बच्चे- बेहद बाबासँग बफादार रह्यौ भने पूरा शक्ति मिल्नेछ, मायामाथि जित हुँदै जानेछ ।”**

**प्रश्न:-** बाबाको पासमा मुख्य अथोरिटी कुनचाहिँ छ ? त्यसको निशानी के हो ?

**उत्तर:-** बाबाको पासमा मुख्य छ ज्ञानको अथोरिटी । ज्ञानसागर हुनुहुन्छ त्यसैले तिमी बच्चाहरूलाई पढाइ पढाउनुहुन्छ । आफूसमान नलेजफुल बनाउनुहुन्छ । तिम्रो पासमा पढाइको लक्ष्य-उद्देश्य छ । पढाइद्वारा नै तिमी उच्च पद प्राप्त गर्छौ ।

**गीत:-** बदल जाए दुनियाँ.....

**ओम् शान्ति ।** भक्तले भगवान्को महिमा गर्छन् । अब तिमी त भक्त होइनौ । तिमी त उहाँ भगवान्को बच्चा बनेका छौ । ती पनि बफादार बच्चा चाहिन्छन् । हर कुरामा बफादार रहनु छ । स्त्रीको पतिभन्दा अरू अथवा पतिको स्त्रीभन्दा अरूतर्फ दृष्टि गयो भने त्यसलाई पनि अवज्ञा (बेवफा) भनिन्छ । अब यहाँ पनि बेहदको बाबा हुनुहुन्छ । उहाँसँग बेवफादार र बफादार दुवै हुन्छन् । बफादार बनेर पेरि बेवफादार बन्छन् । बाबा त हुनुहुन्छ सबैभन्दा उच्च अथोरिटी । सर्वशक्तिमान् हुनुहुन्छ नि । त्यसैले उहाँका बच्चाहरू पनि यस्तै हुनुपर्छ । बाबामा तागत छ, बच्चाहरूलाई रावणमाथि विजय पाउने युक्ति बताउनुहुन्छ- यसैले उहाँलाई भनिन्छ पनि सर्वशक्तिमान् । तिमी पनि शक्ति सेना हौ नि । तिमी आफूलाई पनि सर्वशक्तिमान् भन्छौ । बाबामा जो शक्ति छ त्यो हामीलाई दिनुहुन्छ, बताउनुहुन्छ- तिमी माया रावणमाथि जित कसरी पाउन सक्छौ, त्यसैले तिमीलाई पनि शक्तिमान् बन्नु छ । बाबा हुनुहुन्छ ज्ञानका अथोरिटी । नलेजफुल हुनुहुन्छ नि । जसरी उनीहरू अथोरिटी छन्, शास्त्रहरूका, भक्तिमार्गका, यस्तै अब तिमी अलमाइटी अथोरिटी नलेजफुल बन्छौ । तिमीलाई पनि ज्ञान मिल्छ । यो पाठशाला हो । यसमा जो ज्ञान तिमी पढ्छौ, यसबाट उच्च पद पाउन सक्छौ । यो एउटै पाठशाला हो । तिमीलाई त यहाँ पढ्नु छ अरू कुनै प्रार्थना आदि गर्नु छैन । तिमीलाई पढाइबाट वर्सा मिल्छ, लक्ष्य-उद्देश्य छ । तिमी बच्चाहरू जान्दछौ- बाबा नलेजफुल हुनुहुन्छ, उहाँको पढाइ बिलकुल फरक छ । ज्ञानका सागर बाबा हुनुहुन्छ भने उहाँले नै जान्नुहुन्छ । उहाँले नै हामीलाई सृष्टिको आदि-मध्य-अन्त्यको ज्ञान दिनुहुन्छ । अरू कसैले दिन सक्दैन । बाबा सम्मुख आएर ज्ञान दिएर फेरि जानुहुन्छ । यस पढाइको प्रारब्ध के मिल्छ, त्यो पनि तिमी जान्दछौ । बाँकी जति पनि सत्सँग आदि छन् वा गुरु-गोसाईं छन् ती सबै हुन् भक्तिमार्गका । अहिले तिमीलाई ज्ञान मिलिरहेको छ । यो पनि जान्दछौ- उनीहरूमा पनि कोही यहाँका छन् भने निस्किएर आउनेछन् । तिमी बच्चाहरूका लागि सेवाका भिन्न-भिन्न युक्तिहरू निकाल्नु छ । आफ्नो अनुभव सुनाएर अनेकौंको भाग्य बनाउनु छ । तिमी सेवाधारी बच्चाहरूको अवस्था बढो निर्भय, अडोल र योगयुक्त चाहिन्छ । योगमा रहेर सेवा गर्नु भने सफलता मिल्न सक्छ ।

२०७२ वैशाख १२ शनिबार २५-०४-२०१५ ओम् शान्ति प्रातः मुरली “बापदादा” मधुबन  
 प्यारा बच्चाहरू ! तिमीले आफूलाई पूरा सम्हाल्नु छ । कहिल्यै आवेश आदि नआओस्, योगयुक्त  
 पक्का चाहिन्छ । बाबाले सम्झाउनुभएको छ— वास्तवमा तिमी सबै वानप्रस्थी हो, वाणीभन्दा  
 पर अवस्थावाला । वानप्रस्थी अर्थात् वाणीभन्दा पर घरलाई र बाबालाई याद गर्ने । यस सिवाय  
 अरु कुनै इच्छा छैन । हामीलाई राम्रो कपडा चाहियो, यी सबै हुन् फोहोरी (छी-छी) इच्छाहरू ।  
 देह अभिमानीले सेवा गर्न सक्दैन । देही-अभिमानी बन्नुपर्छ । भगवान्का बच्चालाई त शक्ति  
 चाहिन्छ । त्यो हो योगको । बाबा त सबै बच्चाहरूलाई जान्न सक्नुहुन्छ नि । बाबा भट्ट  
 बताइदिनुहुन्छ, यो-यो कमी निकाल । बाबाले सम्झाउनुभएको छ— शिवको मन्दिरमा जाऊ,  
 वहाँ तिमीलाई धेरै मिल्नेछन् । धेरै छन् जो काशीमा गएर बास गर्छन् । सम्झन्छन्—  
 काशीनाथले हाम्रो कल्याण गर्नुहुन्छ । वहाँ तिमीलाई धेरै ग्राहक मिल्नेछन्, तर यसमा बडो  
 होशियार बुद्धि चाहिन्छ । गंगा स्नान गर्नेलाई पनि गएर सम्झाउन सक्छौ । मन्दिरमा पनि गएर  
 सम्झाऊ । गुप्त भेषमा जान सक्छौ, हनुमान् जस्तै । हो त वास्तवमा तिमी नै । जुत्तामा बस्ने  
 कुरा होइन । यसमा बडो बुझ्नेको हुनुपर्छ । बाबाले सम्झाउनुभएको छ— अहिले कोही पनि  
 कर्मातीत बनेका छैनन् । केही न केही कमीहरू अवश्य छन् ।

तिमी बच्चाहरूलाई यो नशा चाहिन्छ— यो एउटै पसल (हट्टी) हो, जहाँ सबैलाई आउनु छ ।  
 एक दिन यी संन्यासी आदि सबै आउनेछन् । एउटै हट्टी छ भने कहाँ जाऊन् । जो धेरै  
 भड्किएका छन्, उनीहरूलाई नै मार्ग मिल्नेछ । र सम्झन्छन्— यो एउटै हट्टी हो । सबैका  
 सद्गति दाता एकै बाबा हुनुहुन्छ नि । यस्तो जब नशा चढ्छ तब कुरा हुन्छ । बाबालाई यही  
 इच्छा छ नि— म आएको छु पतितलाई पावन बनाएर शान्तिधाम-सुखधामको वर्सा दिन ।  
 तिम्रो पनि यही धन्धा हो । सबैको कल्याण गर्नु छ । यो हो पुरानो दुनियाँ । यिनको आयु कति  
 छ ? थोरै समयमा बुझ्नेछन्, यो पुरानो दुनियाँ खत्तम हुनु छ । सबै आत्माहरूलाई यो बुद्धिमा  
 आउनेछ, नयाँ दुनियाँको स्थापना होस् तब त पुरानो दुनियाँको विनाश हुनेछ । पछि गएर फेरि  
 भन्नेछन् वास्तवमा भगवान् यहाँ हुनुहुन्छ । रचयिता बाबालाई नै भुलेका छन् । त्रिमूर्तिमा  
 शिवको चित्र उडाइदिएका छन्, त्यसैले कुनै कामको रहेन । रचयिता त उहाँ हुनुहुन्छ नि ।  
 शिवको चित्र आएपछि स्पष्ट हुन्छ— ब्रह्माद्वारा स्थापना । प्रजापिता ब्रह्मा छन् भने अवश्य  
 बी.के. पनि हुनुपर्छ । ब्राह्मण कुल सबैभन्दा उच्च हुन्छ । ब्रह्माका सन्तान हुन् । ब्राह्मणहरूलाई  
 कसरी रचिन्छ, यो पनि कसैले जान्दैनन् । बाबा नै आएर तिमीलाई शूद्रबाट ब्राह्मण बनाउनुहुन्छ  
 । यी बडो पेचिला कुरा छन् । बाबाले जब सम्मुख आएर सम्झाउनुहुन्छ तब बुझ्दछौ । जो  
 देवता थिए उनीहरू शूद्र बनेका छन् । अब उनीहरूलाई कसरी खोज्ने, त्यसको लागि युक्तिहरू  
 निकाल्नु छ, जसद्वारा बुझ्नु यी बी.के.को महान् कार्य छ । कति पर्चा आदि बाँड्छन् । बाबाले  
 हवाईजहाज (एरोप्लेन)बाट पर्चा गिराउनको लागि पनि सम्झाउनुभएको छ । कम से कम  
 अखबार जत्रो एउटा कागज होस्, त्यसमा मुख्य प्वाइन्ट, सी.डी. आदि पनि आउन सक्छ ।  
 मुख्य हो अंग्रेजी र हिन्दी भाषा । त्यसैले बच्चाहरूलाई सारा दिन विचार चल्नुपर्छ— सेवालार्थ  
 कसरी बढाउने ? यो पनि जान्दछन्— ड्रामा अनुसार पुरुषार्थ भइरहन्छ । बुझिन्छ— यसले सेवा

२०७२ वैशाख १२ शनिबार २५-०४-२०१५ ओम् शान्ति प्रातः मुरली “बापदादा” मधुबन राम्रो गर्छ, यसको पद पनि उच्च हुनुपर्छ । हरेक कलाकार (एक्टर) को आफ्नो पार्ट छ, यो पनि लाइन अवश्य लेख्नु छ । बाबा पनि यस ड्रामामा निराकारी दुनियाँबाट आएर साकारी शरीरको आधार लिएर पार्ट बजाउनुहुन्छ । अहिले तिम्रो बुद्धिमा छ, कस कसले कति पार्ट बजाउँछन् ? त्यसैले यो लाइन पनि मुख्य छ । सिद्ध गरेर बताउनु छ, यो सृष्टि चक्रलाई जान्नाले मनुष्य स्वदर्शन चक्रधारी बनेर चक्रवर्ती राजा विश्वको मालिक बन्न सक्छन् । तिम्रो पासमा त सारा ज्ञान छ नि । बाबाको पासमा त ज्ञान छ नै गीताको, जसद्वारा मनुष्य नरबाट नारायण बन्छन् । पूरै ज्ञान बुद्धिमा आयो भने त पूरै बादशाही चाहिन्छ । त्यसैले बच्चाहरूलाई यस्तो यस्तो विचार गरेर बाबाको सेवामा लाग्नुपर्छ ।

जयपुरमा पनि यो रूहानी म्युजियम स्थायी रहनेछ । लेखिएको छ— यसलाई बुझ्नाले मनुष्य विश्वको मालिक बन्न सक्छ । जसले देखेछ, उसले एक अर्कालाई सुनाइरहन्छन् । बच्चाहरूलाई सदा सेवामा रहनु छ । मम्मा पनि सेवामा छिन्, उनलाई नियुक्त (मुकरर) गरिएको थियो । सरस्वती को हुन् भन्ने कुरा कुनै शास्त्रमा छैन । प्रजापिता ब्रह्माकी केवल एउटी छोरी होलिन् र ? अनेक छोरीहरू अनेक नाम भएका होलान् नि । उनीहरू फेरि पनि एडाप्ट थिए । जस्तै तिमी हौ । एउटा प्रमुख (हेड) गयो भने फेरि अर्को चयन गरिन्छ । प्रधानमन्त्री (प्राइम मिनिस्टर) पनि अर्को स्थापना गर्छन् । सक्षम मानिन्छ, तब उनलाई मन पराउँछन् फेरि समय पूरा हुन्छ, अनि फेरि अर्को चुन्नुपर्छ । बाबाले बच्चाहरूलाई यही आचरण पहिले सिकाउनुहुन्छ— तिमीले कसको सम्मान कसरी राख्ने ! जो अनपढ हुन्छन् उनीहरूलाई सम्मान गर्न पनि आउँदैन । जो जति तीक्ष्ण छन् उनको सबैले सम्मान गर्नुपर्छ । ठूलाको सम्मान गरेपछि अरूले पनि सिक्छन् । अनपढ त बुद्ध हुन्छन् । बाबाले पनि अनपढहरूलाई आएर उठाउनुभएको छ । आजकल नारीलाई अधि राख्छन् । तिमी बच्चाहरू जान्दछौ— हामी आत्माहरूको परमात्मासँग विवाह भएको छ । तिमी बडो खुशी हुन्छौ— हामी त गएर विष्णुपुरीको मालिक बन्नेछौ । कन्यालाई नदेखे पनि बुद्धियोग लाग्छ नि । यो पनि आत्माले जान्दछ— यो आत्मा र परमात्माको विवाह आश्चर्यजनक छ । एक बाबालाई नै याद गर्नु पर्छ । उनीहरूले त भन्छन्— गुरुलाई याद गर, फलानो मन्त्र याद गर । यहाँ त बाबा नै सबै कुरा हुनुहुन्छ । आएर यिनीद्वारा विवाह गराउनुहुन्छ । भन्नुहुन्छ— म तिम्रो बाबा पनि हुँ, मबाट वर्सा मिल्छ । कन्याको विवाह भयो भने फेरि भुल्दिनन् । तिमीले फेरि किन भुल्दछौ ? कर्मातीत अवस्था पाउनमा समय लाग्छ । कर्मातीत अवस्था पाएर फर्केर त कोही जान सक्दैन । जब साजन पहिले जान्छन् त्यसपछि बरियाँत जान्छन् । शंकरको कुरा होइन, शिवको बरियाँत हो । एक हुनुहुन्छ साजन बाँकी सबै हुन् सजनीहरू । त्यसैले यो हो शिवबाबाको बरियाँत । नाम राखिदिएका छन् बच्चाहरूको । दृष्टान्त दिएर सम्झाइन्छ । बाबा आएर फूल समान बनाएर सबैलाई लिएर जानुहुन्छ । बच्चाहरू जो काम चितामा बसेर पतित बनेका छन् उनीहरूलाई ज्ञान चितामा बसाएर फूल समान बनाएर सबैलाई लिएर जानुहुन्छ । यो त पुरानो दुनियाँ हो नि । कल्प-कल्प बाबा आउनुहुन्छ । आएर हामी विकारी (छी-छी) लाई फूलसमान बनाएर

२०७२ वैशाख १२ शनिबार २५-०४-२०१५ ओम् शान्ति प्रातः मुरली “बापदादा” मधुवन लिएर जानुहुन्छ । रावणले विकारी (छी-छी) बनाउँछ र शिवबाबाले फूल समान बनाउनुहुन्छ । त्यसैले बाबाले धेरै युक्तिहरू सम्भाइरहनुहुन्छ । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

**धारणाको लागि मुख्य सारः-**

- १) खाने पिउने फोहोरी (छी-छी) इच्छाहरूलाई छोडेर देही-अभिमानि बनेर सेवा गर्नु छ । यादद्वारा शक्ति लिएर निर्भय र अडोल अवस्था बनाउनु छ ।
- २) जो पढाइमा तीक्ष्ण, होशियार छन्, उनीहरूलाई सम्मान गर्नु छ । जो भड्किइरहेका छन्, उनीहरूलाई मार्ग बताउने युक्ति रचनु छ । सबैको कल्याण गर्नु छ ।

**वरदानः-** श्रेष्ठ बेलाको आधारमा सर्व प्राप्तिको अधिकारको अनुभव गर्नेवाला पद्मापद्म भाग्यशाली भव

जो श्रेष्ठ बेलामा जन्म लिने भाग्यशाली बच्चाहरू हुन्, उनीहरू कल्प पहिलेको टचिङ्गको आधारमा जन्मने बित्तिकै आफ्नोपनको अनुभव गर्छन् । उनीहरू जन्मने बित्तिकै सर्व सम्पत्तिको अधिकारी हुन्छन् । जसरी बीजमा सारा वृक्षको सार समाहित भएको हुन्छ त्यस्तै नम्बरवन बेलावाला आत्माहरू सर्व स्वरूपको प्राप्तिको खजानाको आउने बित्तिकै अनुभवी बन्छन् । उनीहरूले कहिल्यै यस्तो भन्दैनन्- सुखको अनुभव हुन्छ, शान्तिको हुँदैन, शान्तिको हुन्छ, सुखको वा शक्तिको हुँदैन । सर्व अनुभवहरूद्वारा सम्पन्न हुन्छन् ।

**स्लोगनः-** आफ्नो प्रसन्नताको छायाद्वारा शीतलताको अनुभव गराउनको लागि निर्मल र निर्मान बन ।